



জনসংযোগ, অসম  
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ  
প্ৰেছ বাৰ্তা

নং : ১৩৮/২০২১

মুখ্যমন্ত্ৰী ড° শৰ্মাৰ উপস্থিতিত স্বাক্ষৰিত হ'ল বঙাইগাঁও জিলা প্ৰশাসন আৰু  
বঙাইগাঁও শোধানাগাৰৰ মাজত বুজা বুজিৰ চুক্তি

দিছপুৰ, ২৫ জুন : মুখ্যমন্ত্ৰী ড° হিমন্ত বিশ্ব শৰ্মাৰ উপস্থিতিত আজি জনতা ভৱনস্থিত মুখ্যমন্ত্ৰীৰ সভাকক্ষত ইণ্ডিয়ান অইল কৰ্প'ৰেশ্বন লিমিটেড, বঙাইগাঁও শোধানাগাৰ আৰু বঙাইগাঁও জিলা প্ৰশাসনৰ মাজত এখন বুজা বুজিৰ চুক্তি স্বাক্ষৰিত হয়।

স্বাক্ষৰিত কৰা এই বুজা বুজিৰ চুক্তি অনুসৰি বঙাইগাঁও শোধানাগাৰে ২,৭৯,৬৬,০০০ টকা ব্যয়ৰে বঙাইগাঁও অসামৰিক হাস্পতালত এটা মেডিকেল অক্সিজেন জেনেৰেশ্বন প্লেণ্ট স্থাপন কৰিব। তদুপৰি ৩,৭৮,৮৫,০০০ টকা ব্যয়ৰে হাস্পতালখনত এটা নিউট্ৰিশ্বন ৰিহেবিলিটেশ্বন চেণ্টাৰ / মাতৃ আৰু শিশু ব'ৰ্ড স্থাপন কৰিব। মুখ্যমন্ত্ৰী ড° শৰ্মাই বঙাইগাঁও শোধানাগাৰে গ্ৰহণ কৰা এই পদক্ষেপৰ শলাগ লোৱাৰ উপৰি এই পদক্ষেপে জিলাখনৰ স্বাস্থ্য আন্তঃগাঁথনি শক্তিশালী কৰিব বুলিও কয়।

মুখ্যমন্ত্ৰী ড° শৰ্মাই মাতৃ আৰু শিশু ব'ৰ্ড স্থাপনৰ দিশত এগৰাকী পেছদাৰী স্থপতি নিয়োজিত কৰাৰ পদক্ষেপ ল'বলৈ বঙাইগাঁও জিলা উপায়ুক্তক নিৰ্দেশ দিয়ে যাতে উক্ত বিন্দিংটোত প্ৰয়োজনীয় সকলো সা-সুবিধাৰ ব্যৱস্থা কৰিব পৰা যায়।

উল্লেখ্য যে আজিৰ এই বুজা বুজিৰ চুক্তিত জিলা প্ৰশাসনৰ হৈ বঙাইগাঁও জিলাৰ উপায়ুক্ত এম এছ লক্ষ্মীপ্ৰিয়া আৰু আই অ' চি এল, বঙাইগাঁও শোধানাগাৰ হৈ উপ-মহাপ্ৰবন্ধক ( চি চি এণ্ড চি এছ আৰ) সীতা বৰুৱাই স্বাক্ষৰ কৰে।

আজিৰ এই অনুষ্ঠানত বঙাইগাঁও সমষ্টিৰ বিধায়ক ফণীভূষণ চৌধুৰী, মুখ্যমন্ত্ৰীৰ প্ৰধান সচিব সমীৰ কুমাৰ সিনহা, বঙাইগাঁও শোধানাগাৰৰ কাৰ্যবাহী সঞ্চালক তথা শোধানাগাৰ মুৰব্বী সিদ্ধাৰ্থ পি বৰুৱাৰ লগতে অন্যান্য বিষয়াসকল উপস্থিত থাকে।

স্বাক্ষৰ / বংভাঃ

২৫/০৬/২০২১